

Mill-Belt Valletta għal Beijing

TURIZMU SOSTENIBBLI LI JPOĠĠI LIN-NIES FIĊ-ĊENTRU



Il-Belt Valletta kompliet issaħħaħ il-preżenza tagħha fix-xena internazzjonali waqt il-World Conference on Tourism Cooperation and Development 2026 f'Beijing, organizzata mill-World Tourism Cities Federation, WTCF, taħt it-tema "Smart Tourism, Shared Prosperity."

Din is-sena, il-Belt Valletta kellha wkoll l-istand tagħha fiċ-Ċina, li żaruh eluf ta' viżitaturi Ċiniżi u minn pajjiżi oħra. Bl-ghajnuna tal-Awtorità Maltija għat-Turizmu, tajna tagħrif dwar il-Belt Valletta u Malta, qassam-

na materjal promozzjonali u pprezentajna l-wirt, il-kultura, it-tradizzjonijiet u l-esperjenzi li jagħmlu lil pajjiżna destinazzjoni tant attraenti għat-turisti.

Bħala Sindku tal-Belt Valletta, kelli l-opportunità nindirizza din il-konferenza, lill aktar minn 500 delegat, esperti fit-turizmu u rappreżentanti internazzjonali, fejn tkellimt dwar sfida li illum qed tiffaċċja kull belt turistika: kif nistgħu nkomplu nikbru ekonomikament mingħajr ma nitilfu l-identità tagħna u, fuq kollox, mingħajr

ma nnaqqsu l-kwalità tal-hajja tar-residenti.

Il-Belt Valletta hija Belt Kapitali unika. Il-belt kollha hija Sit ta' Wirt Dinji tal-UNESCO, b'aktar minn erba' sekli ta' storja, kultura u identità. Izda l-Belt mhijiex mużew biss. Hija komunità hajja. Hija d-dar ta' residenti beltin, familji, anzjani, tfal, haddiema u negozji.

It-turizmu huwa essenzjali għall-ekonomija tagħna, izda s-suċċess ma jistax jibqa' jitkejjel biss bin-numru ta' viżitaturi. Irridu nkejluk ukoll skont kemm qed joħloq

valur għall-komunità, kemm qed jipprotegi l-wirt tagħna u kemm qed jgħin lir-residenti jgħixu aħjar.

F'dan il-kuntest ressaqt quddiem il-WTCF proposta għall-ħolqien ta' Digital Heritage Cities Exchange, pjattaforma diġitali komuni fejn bliet storiċi u bliet tal-UNESCO jkunu jistgħu jaqsmu data anonimizzata, esperjenzi u soluzzjonijiet dwar l-attività turistika, il-mobilità, l-aċċessibbiltà, il-persjoni fuq l-ambjent u l-esperjenza tar-residenti.

"Il-Belt kapitali tagħna, żghira fid-daqs fejn bliet oħrajn, izda b'qalb kbira u storja straordinarja. Bħala Sindku, kburi li dejjem nwassal il-vuċi tal-Beltin u nitkellem dwar Malta kull fejn immur." — Olaf McKay, Sindku tal-Belt Valletta

B'sodisfazzjon, din il-proposta giet milqugħa tajjeb hafna mill-WTCF biex tkompli tiġi żviluppata. Din l-inizjattiva qajmet interess kbir fost il-gurnalisti, li wasslu l-messaġġ permezz tal-mezzi tax-xandir u l-gazzetti madwar in-network tal-WTCF, li jiġbor fih 269 membru minn pajjiżi differenti. Dan huwa pass importanti mhux biss għall-Belt Valletta, izda wkoll għal Malta, għaliex qed ipoġġina fuq quddiem f'diskussjoni internazzjonali dwar kif it-teknoloġija tista' tintuża b'mod responsabbli biex tipprotegi l-wirt u ttejjeb il-kwalità tat-turizmu.

MINN OLAF MCKAY
Sindku tal-Belt Valletta

"Il-fatt li l-WTCF laqgħet il-proposta tagħna għal din il-pjattaforma, huwa rikonnexximent importanti għall-Belt Valletta. Irridu nużaw it-teknoloġija u d-data mhux sempliċement biex nattraw aktar viżitaturi, izda biex niprotegi l-komunitajiet tagħna, il-wirt tagħna u l-kwalità tal-hajja tar-residenti. Il-Belt tista' tkun mudell ta' kif belt storika tibqa' awtentika, hajja u kompetittiva fl-istess waqt." — Olaf McKay, Sindku tal-Belt Valletta

Bliet differenti m'għandhomx għalfejn jerrgħu jivvintaw ir-rota u l-istess soluzzjonijiet waħedhom. Nistgħu naqsmu flimkien dak li jaħdem tassew, nitgħallmu minn xulxin u niżviluppaw mudelli li jistgħu jiġu adattati għal realtajiet differenti.

Dan huwa l-mudell li rridu nkomplu nibnu flimkien, belt moderna izda li tħares l-identità tagħha; Belt miftuħa għad-dinja izda li tibqa' d-dar tal-Beltin; u turizmu li joħloq prosperità li tassew tinqasam ma' kulhadd. — Olaf McKay, Sindku tal-Belt Valletta

Il-Belt Valletta hija lesta li tiegħu sehem attiv f'dan il-proċess u li taħdem id f'id ma' kulhadd.

